

நவம்பர் - 19

## TNPSC துளிகள்

- ❖ தமிழக முதல்வர் பழனிசாமி தலைமையிலான ஒரு தேர்வுக் குழுவானது 1984 ஆம் ஆண்டுப் பிரிவைச் சேர்ந்த இந்திய ஆட்சிப் பணி அதிகாரியான திரு. ராஜகோபாலனின் பெயரை மாநில தலைமைத் தகவல் ஆணையர் பதவிக்கு தேர்ந்தெடுத்துள்ளது.
- ❖ ரஞ்சன் கோகோயின் பதவிக் காலம் முடிவடைந்ததைத் தொடர்ந்து, இந்திய உச்ச நீதிமன்றத்தின் 47வது தலைமை நீதிபதியாக சரத் அரவிந்த் போப்டே பொறுப்பேற்றார்.
  - 2017 ஆம் ஆண்டு ஆகஸ்ட் மாதத்தில், தனியுரிமை என்பது "வாழ்க்கை மற்றும் தனிச் சுதந்திரத்திற்கு உள்ளார்ந்ததாகும்" என்று தீர்ப்பளிக்கப்பட்ட அமர்வில் இருந்த நீதிபதிகளில் இவரும் ஒருவராவார்.
- ❖ குளர்காலக் கூட்டத் தொடரின் முதல் நாளில், மாநிலங்களவையின் 250வது அமர்வு நடத்தப் பட்டது. 'மாநிலங்களவையின் பங்கு மற்றும் சீர்திருத்தங்களின் அவசியம்' என்பது குறித்த சிறப்பு விவாதங்கள் மாநிலங்களவையில் நடைபெற்றன.
- ❖ 19வது ஜார்க்கண்ட் மாநில நிறுவன தினமானது நவம்பர் 15 ஆம் தேதியன்று அனுசரிக்கப் பட்டது. இது பீகார் மறுசீரமைப்புச் சட்டம், 2000 என்ற சட்டத்தின் மூலம் நிறுவப் பட்டது.
  - மேலும் நவம்பர் 15 ஆம் தேதியானது புகழ்பெற்ற பழங்குடியினத் தலைவரான பிரசா முண்டாவின் பிறந்த தினமாகும் (நவம்பர் 15, 1875 - 9 ஜூன் 1900).
- ❖ தேசிய வலிப்பு நோய் தினமானது நவம்பர் 17 ஆம் தேதியன்று அனுசரிக்கப் பட்டது. இந்தியாவின் வலிப்பு நோய் அமைப்பானது இந்தத் தினத்தைக் கடைபிடிக்கின்றது.
- ❖ இலங்கையின் சர்ச்சைக்குரிய போர்க்கால பாதுகாப்புத் துறைச் செயலாளரும் மஹிந்த ராஜபக்சேவின் சகோதரருமான கோத்தபய ராஜபக்சே என்பவர் அந்நாட்டின் அதிபர் தேர்தலில் வெற்றி பெற்றுள்ளார். இவர் ஐக்கிய தேசியக் கட்சியின் போட்டியாளரான சஜித் பிரேமதாசாவை தோற்கடித்துள்ளார்.
- ❖ "நெகிழியிலிருந்து விடுபடுதல்" என்ற ஒரு சுற்றுச்சூழல் குழுவினால் நடத்தப்பட்ட தணிக்கையின் படி, கோகோ கோலா நிறுவனமானது தொடர்ந்து இரண்டாவது ஆண்டாக உலகின் மிகப்பெரிய நெகிழி மாசுபடுத்தியாக அறிவிக்கப் பட்டுள்ளது. அந்த அறிக்கையில் இந்த நிறுவனத்தைத் தொடர்ந்து நெஸ்லே மற்றும் பெப்சி ஆகிய நிறுவனங்கள் நெகிழி மாசுபடுத்திகளாக உள்ளன.
- ❖ இந்தியக் கடற்படை மற்றும் கத்தார் அமீரக கடற்படை ஆகியவற்றிற்கு இடையே நடத்தப்படும் சயீர்-அல்-பஹர் (கடலின் கர்ஜனை) என்ற இருதரப்பு கடல்சார் பயிற்சியின் தொடக்கப் பதிப்பானது 2019 ஆம் ஆண்டு நவம்பர் 17 ஆம் தேதி முதல் நவம்பர் 21 ஆம் தேதி வரை நடத்தப் படுகின்றது.
  - தோஹாவில் ஐந்து நாட்கள் நடைபெறும் இந்த இருதரப்பு கடல் பயிற்சியில் கடல்சார் நடவடிக்கை, வான் பாதுகாப்பு, கடல் கண்காணிப்பு மற்றும் சமூக & விளையாட்டு நிகழ்வுகள் ஆகியவை உள்ளடங்கும்.



## தேசியச் செய்திகள்

### 11வது பிரிக்ஸ் உச்சி மாநாடு, 2019 - நவம்பர்

- ❖ 2019 ஆம் ஆண்டின் பிரிக்ஸ் உச்சி மாநாடானது 11வது வருடாந்திர பிரிக்ஸ் உச்சி மாநாடு ஆகும். இந்த உச்சி மாநாடானது பிரேசில் வெளியுறவுத் துறை அமைச்சகம் அமைந்துள்ள இடமராட்டி அரண்மனையில் நடத்தப்பட்டது.
- ❖ பிரேசில் தலைநகரான பிரேசிலியா நகரமானது பிரிக்ஸ் உச்சி மாநாட்டை இரண்டாவது முறையாக நடத்துகின்றது.
- ❖ இந்த உச்சி மாநாட்டின் கருப்பொருள், "பிரிக்ஸ்: ஒரு புத்தாக்க எதிர் காலத்திற்கான பொருளாதார வளர்ச்சி" என்பதாகும்.
- ❖ இந்தியாவும் பிற பிரிக்ஸ் பொருளாதார நாடுகளும் டிஜிட்டல் பொருளாதாரம், அறிவியல், தொழில்நுட்பம் மற்றும் புத்தாக்கம் ஆகியவற்றில் ஒத்துழைப்பை வலுப்படுத்துவதை நோக்கமாகக் கொண்டுள்ளன.
- ❖ இந்த ஆண்டு பிரிக்ஸ் உச்சி மாநாடானது பயங்கரவாதத்தை எதிர்ப்பதற்கான ஒத்துழைப்பின் மீது கவனத்தைச் செலுத்துகின்றது.
- ❖ இந்த மாநாட்டின் போது பரஸ்பர நிதி வழங்கீடுகளுக்கான ஒரு பொதுவான மெய்நிகர் நாணயத்திற்கான யோசனையும் முன்வைக்கப் பட்டது.
- ❖ இந்தியாவில் புதிய வளர்ச்சி வங்கியின் (New Development Bank - NDB) பிராந்தியக் கிளையை கூடிய விரைவில் முன்கூட்டியே திறக்க வேண்டும் என்று பிரதமர் மோடி அழைப்பு விடுத்தார்.
- ❖ பேரிடரைத் தாங்கிக் கொள்ளும் உட்கட்டமைப்பிற்கான உலகளாவிய கூட்டணியில் சேர பிரிக்ஸ் நாடுகள் மற்றும் NDB ஆகிய அமைப்புகளுக்கு இந்தியப் பிரதமர் வேண்டுகோள் விடுத்துள்ளார்.

### புதிய வளர்ச்சி வங்கி

- ❖ ஷாங்காய் நகரத்தைத் தலைமையிடமாகக் கொண்ட இந்தப் புதிய வளர்ச்சி வங்கியானது பிரிக்ஸ் நாடுகளால் (பிரேசில், ரஷ்யா, இந்தியா, சீனா மற்றும் தென்னாப்பிரிக்கா) நிறுவப்பட்ட பன்முகத் தன்மை வாய்ந்த ஒரு வளர்ச்சி வங்கியாகும். இந்த வங்கியானது இதற்கு முன்னர் பிரிக்ஸ் வளர்ச்சி வங்கி என்று அழைக்கப்பட்டது.
- ❖ NDBயை ஏற்படுத்துவதற்கான ஒரு யோசனையானது 2012 ஆம் ஆண்டில் புது தில்லியில் நடைபெற்ற 4வது பிரிக்ஸ் உச்சி மாநாட்டின் போது இந்தியாவினால் முன்மொழியப் பட்டது.

### சிசேரி நதிப் பாலம் - பிரம்மன்க் திட்டம்

- ❖ அருணாச்சலப் பிரதேசத்தில் திபாங் பள்ளத்தாக்கில் அமைந்துள்ள சிசேரி நதிப் பாலத்தை மத்தியப் பாதுகாப்புத் துறை அமைச்சர் திறந்து வைத்தார்.
- ❖ 200 மீட்டர் நீளமுள்ள இந்தப் பாலமானது திபாங் பள்ளத்தாக்கிற்கும் சியாங்கிற்கும் இடையில் ஒரு இணைப்பை வழங்குகின்றது.
- ❖ இந்தப் பாலமானது எல்லைப்புறச் சாலைகள் அமைப்பின் (Border Roads Organisation - BRO) "பிரம்மன்க் திட்டம்" என்ற ஒரு திட்டத்தின் கீழ் கட்டப்பட்டுள்ளது.
- ❖ வர்தக், அருணங்க், பிரம்மங்க், மற்றும் உதயக் ஆகிய BROன் நான்கு திட்டங்கள் அருணாச்சலப் பிரதேசத்தில் உள்ளன.
- ❖ இந்தப் பாலமானது இராணுவத்தின் பார்வையில் உத்திசார் முக்கியத்துவம்



வாய்ந்ததாக விளங்குகின்றது. இது டிரான்ஸ் அருணாச்சல் நெடுஞ்சாலையின் ஒரு பகுதியாக விளங்கும்.

## சர்வதேசச் செய்திகள்

### சர்வதேச லாவி கண்காட்சி @ இமாச்சல்

- ❖ இமாச்சல் பிரதேசத்தின் ராம்பூர் புஷாஹரில் நான்கு நாட்கள் நடைபெற்ற சர்வதேச லாவி கண்காட்சி நிறைவடைந்துள்ளது.
- ❖ மூன்று நூற்றாண்டுகள் பழமையானது உள்பட, திபெத், சீனா மற்றும் பிற நாடுகளுடனான வர்த்தகத்திற்காகவும் இந்த கண்காட்சி மிகப்பெரிய அளவில் அறியப்படுகின்றது.
- ❖ இந்தக் கண்காட்சியானது வர்த்தகத்தை எளிதாக்குவதற்காக ராம்பூர் புஷாஹரின் ராஜா கெஹரி சிங் என்பவரால் தொடங்கப்பட்டதாக நம்பப்படுகின்றது.
- ❖ இந்தக் கண்காட்சியின் முக்கிய நோக்கம் திபெத் பிராந்தியத்தில் தோன்றிய, ஆபத்து நிலையில் உள்ள ஒரு குதிரை இனமான "சாமூர்த்தி குதிரைகளை" விற்பனை செய்வதும் வாங்குவதும் ஆகும்.
- ❖ சாமூர்த்தி குதிரைகள் 'குளிர் பாலவனத்தின் கப்பல்' என்றும் அழைக்கப்படுகின்றன.

### அப்சரா நடனம் - கம்போடியா

- ❖ கம்போடியாவின் இளவரசியும் அந்நாட்டின் முன்னாள் கலாச்சாரத் துறை அமைச்சருமான நோரோடோம் போபா தேவி (76) என்பவர் காலமானார்.
- ❖ 1970களில் அப்சரா நடனத்தை மீண்டும் உயிர்ப்பித்ததற்காக இவர் அங்கீகரிக்கப்படுகின்றார்.
- ❖ உலகப் பாரம்பரிய வகையில் பட்டியலிடப்பட்ட அப்சரா நடனமானது கம்போடியாவில் 1,000 ஆண்டுகளுக்கும் மேலாக நிகழ்த்தப்பட்டு வருகின்றது. நடனக் கலைஞர்களின் தோற்றங்கள் அங்கோரியன் கோயில் சுவர்களில் காணப்படுகின்றன.

### 2019 ஆம் ஆண்டின் ஒட்டுநர் நகரங்களின் குறியீடு

- ❖ 2019 ஆம் ஆண்டின் ஒட்டுநர் நகரங்களின் குறியீட்டின் படி, மும்பை மற்றும் கொல்கத்தா ஆகிய இரண்டு இந்திய நகரங்கள் வாகனங்கள் ஒட்டுவதற்கு உலகின் மிக மோசமான நகரங்களாக உள்ளன.
- ❖ 100 நாடுகளைத் தரவரிசைப் படுத்தியுள்ள இந்தக் குறியீடானது ஐரோப்பிய கார் பாகங்களின் சில்லறை விற்பனையாளரான மிஸ்டர் ஆட்டோ என்ற அமைப்பால் வெளியிடப்பட்டுள்ளது.
- ❖ கனடாவில் உள்ள கல்கரி என்ற நகரமானது உலகெங்கிலும் வாகனம் ஒட்டுவதற்கான சிறந்த நகரமாக அறிவிக்கப்பட்டுள்ளது. இதைத் தொடர்ந்து துபாய் மற்றும் கனடாவைச் சேர்ந்த மற்றொரு நகரமான ஒட்டாவா ஆகியவை சிறந்த நகரங்களாக தரவரிசைப்படுத்தப்பட்டுள்ளன.
- ❖ அதிக நெரிசல் மற்றும் மோசமான வாகனங்களின் வேகம் ஆகியவற்றின் அடிப்படையில் மும்பை இந்தப் பட்டியலில் கடைசி இடத்தில் (100வது இடத்தில்) உள்ளது. அதே நேரத்தில் இந்தப் பட்டியலில் கொல்கத்தா நகரமானது மும்பையை விட



இரண்டு இடங்கள் முன்னிலை பெற்று 98வது இடத்தில் உள்ளது.

## மாநிலச் செய்திகள்

### பயிர் இழப்பீட்டுத் திட்டம் "BBY" – ஹரியானா

- ❖ ஹரியானா மாநிலமானது 'பவந்தர் பார்பாய் யோஜ்னா' (Bhavantar Bharpayee Yojna - BBY) என்ற திட்டத்தின் கீழ் கூடுதல் பயிர்களை இணைத்துள்ளது.
- ❖ கேரட், பட்டாணி, கின்னோ, கொய்யா, குடை மிளகாய் மற்றும் கத்திரிக் காய் ஆகியவை இந்தத் திட்டத்தின் கீழ் இணைக்கப்பட்டுள்ள சில பயிர்களாகும்.
- ❖ BBYன் கீழ், விவசாயிகள் தங்கள் பயிர்களை அரசாங்கத்தால் நிர்ணயிக்கப்பட்ட விலையை விட குறைந்த விலைக்கு விற்பதற்காக இழப்பீடு பெறுகிறார்கள்.
- ❖ இத்திட்டம் 2018 ஆம் ஆண்டில் தொடங்கப்பட்டது.

## பிரபலமானவர்கள், விருதுகள், மற்றும் நிகழ்வுகள்

### நீதிபதி ஆர்.பானுமதி - கொலீஜியம் உறுப்பினர்

- ❖ கடந்த 13 ஆண்டுகளுக்கும் மேலாக, உச்ச நீதிமன்றக் கொலீஜியத்தில் சேர்க்கப்பட்ட முதலாவது பெண் நீதிபதியாக நீதிபதி ஆர்.பானுமதி உருவெடுத்துள்ளார்.
- ❖ இவர் ஓய்வு பெற்ற இந்திய உச்ச நீதிமன்றத் தலைமை நீதிபதியான ரஞ்சன் கோகோய்க்குப் பதிலாக உச்ச நீதிமன்றக் கொலீஜியத்தில் இடம் பெற இருக்கின்றார்.
- ❖ ருமா பால் என்பவர் உச்ச நீதிமன்றக் கொலீஜியத்தில் இடம் பெற்ற கடைசிப் பெண் உறுப்பினர் ஆவார்.
- ❖ பெண்கள் அமர்வு நீதிமன்ற நீதிபதியாக இருந்து நாட்டின் உச்ச நீதிமன்ற நீதிபதியாக பதவி உயர்வு பெற்ற இரண்டாவது பெண் நீதிபதி இவர் மட்டுமே ஆவார்.

## முக்கிய தினங்கள்

### சகிப்புத் தன்மைக்கான சர்வதேச தினம் - நவம்பர் 16

- ❖ சகிப்புத் தன்மைக்கான சர்வதேச தினம் என்பது சகிப்புத் தன்மையின்மையின் ஆபத்துக்கள் குறித்து பொது மக்களிடையே விழிப்புணர்வை ஏற்படுத்துவதற்காக 1995 ஆம் ஆண்டில் யுனெஸ்கோ அமைப்பினால் அறிவிக்கப்பட்ட ஒரு வருடாந்திர அனுசரிப்பு தினமாகும்.
- ❖ இத்தினமானது ஒவ்வொரு ஆண்டும் நவம்பர் 16 ஆம் தேதியன்று அனுசரிக்கப் படுகின்றது.
- ❖ 1995 ஆம் ஆண்டில், யுனெஸ்கோ அமைப்பானது இரண்டாண்டிற்கொரு முறை வழங்கப்படும் "சகிப்புத் தன்மை மற்றும் அமைதி ஆகியவற்றை மேம்படுத்துவதற்காக யுனெஸ்கோ - மதன்ஜீத் சிங் பரிசு" என்ற ஒரு பரிசை நிறுவியுள்ளது.
- ❖ இத்தினமானது வகுப்புவாத நல்லிணக்கம் மற்றும் அமைதி ஆகியவற்றிற்கு முக்கியப் பங்காற்றிய இந்திய அயல் பணி அதிகாரியான மதன்ஜீத் சிங் என்பவரை அங்கீகரிக்கின்றது.



### **தேசியப் பத்திரிக்கை தினம் - நவம்பர் 16**

- ❖ 2019 ஆம் ஆண்டின் தேசியப் பத்திரிக்கை தினமானது இந்தியா முழுவதும் நவம்பர் 16 ஆம் தேதியன்று அனுசரிக்கப் பட்டது. இது இந்தியாவில் இருக்கும் சுதந்திரமான மற்றும் பொறுப்பான பத்திரிக்கையின் அடையாளத்தைக் குறிக்கின்றது.
- ❖ இத்தினமானது 'இந்தியப் பத்திரிக்கை மன்றம்' நிறுவப்பட்டதை அனுசரிக்கின்றது.
- ❖ 1966 ஆம் ஆண்டு ஜூலை 4 ஆம் தேதியன்று நிறுவப்பட்ட இந்த அமைப்பு 1966 ஆம் ஆண்டு நவம்பர் 16 ஆம் தேதியிலிருந்து தான் செயல்படத் தொடங்கியது.
- ❖ இந்தியப் பத்திரிக்கை மன்றத்தின் தற்போதையத் தலைவர் நீதிபதி சந்திரமௌலி குமார் பிரசாத் ஆவார்.

### **சாலை விபத்துகளில் பாதிக்கப்பட்டோருக்கான சர்வதேச நினைவு தினம் - நவம்பர் 17**

- ❖ ஒவ்வொரு ஆண்டும் நவம்பர் மாதத்தின் மூன்றாவது ஞாயிற்றுக்கிழமையன்று சாலை விபத்துகளில் பாதிக்கப்பட்டோருக்கான சர்வதேச நினைவு தினம் அனுசரிக்கப் படுகின்றது.
- ❖ இத்தினமானது சாலை விபத்தினால் பாதிக்கப்பட்டோரையும் அவர்களது குடும்பத்தினரையும் அங்கீகரிக்கின்றது.
- ❖ இது 1993 ஆம் ஆண்டில், பிரிட்டனைச் சேர்ந்த சாலை விபத்தில் பாதிக்கப் பட்டோருக்கான "ரோட் பீஸ்" என்ற அமைப்பின் தலைவரான பிரிஜிட் செளத்ரி என்பவரால் நிறுவப் பட்டது.
- ❖ பின்னர் இது 2005 ஆம் ஆண்டில் ஐக்கிய நாடுகள் பொதுச் சபையினால் ஏற்றுக் கொள்ளப் பட்டது.

